

सहभागी नगर सभासद् मित्रहरू ।

नेपालको संविधान बमोजिम गठित हाम्रो सिद्धार्थनगर नगरपालिकाको तेस्रो नगरसभामा पाल्नु भएका सम्पूर्ण सभासद् ज्यूहरूलाई हार्दिक स्वागत अभिवादन गर्दछु । नेपाललाई आजको अवस्थामा ल्याई पुर्याउनका लागि विभिन्न कालखण्डमा भएका आन्दोलनहरूमा साहदत हुनु भएका सम्पूर्ण ज्ञात अज्ञात सहिदहरू प्रति हार्दिक श्रद्धान्जली व्यक्त गर्दछु ।

यस नगरपालिकाले आफ्नो २०७५/०७६ को वार्षिक नीति कार्यक्रम तथा बजेट तयारी गर्ने क्रममा प्रचलित ऐन, नियम तथा नेपाल सरकार र प्रदेश सरकारको मार्गदर्शन अनुरूप यहाँको विभिन्न क्षेत्र समुदाय साथै सबै वडा समितिहरूबाट प्राप्त भएका माग तथा योजनाहरूलाई विभिन्न विषयगत समितिहरू राजश्व परामर्श समिति, श्रोत अनुमान तथा बजेट निर्धारण समिति, बजेट तथा कार्यक्रम तर्जुमा समितिको बैठकहरूको निर्णयका आधारमा यो वार्षिक नीति कार्यक्रम तथा बजेट तयार गरी नगर कार्यपालिकाको बैठकबाट निर्णय भई आजको यो नगरसभामा निर्णयार्थ पेश गरेको छु । यो नीति कार्यक्रम तथा बजेट निर्माणका क्रममा नगर कार्यपालिकाका सदस्यज्यूहरू, विभिन्न समितिका पदाधिकारीहरू, कर्मचारीहरू र सरोकारवालाहरूको सकृय सहभागीता र सहयोग रहेकोछ । यस पुनित कार्यमा सहयोग पुर्याउनु हुने सम्पूर्ण महानुभावहरूमा धन्यवाद व्यक्त गर्न चाहन्छु ।

यस नगरपालिकाले आफ्नो २०७५/०७६ को वार्षिक नीति, कार्यक्रम तथा बजेट तयारी गर्ने सन्दर्भमा नेपाल सरकार र प्रदेश सरकारको नीति र मार्गदर्शन अनुरूप १३ वटै वडाहरूबाट प्राप्त भएका सम्पूर्ण मागहरूलाई विभिन्न विषयगत समिति, श्रोत अनुमान तथा बजेट सीमा निर्धारण समिति र बजेट तथा कार्यक्रम तर्जुमा समितिको बैठकबाट प्राथमिकता तोक्यो योजना छनौट गरी छनौट भएका योजना तथा कार्यक्रमहरू नगर कार्यपालिकाको बैठकबाट निर्णय भई नगर सभामा निर्णयार्थ पेश भएका छन् । यसरी योजनाहरूको निर्णय हुने क्रममा न.पा. बोर्डका सदस्यज्यूहरू र सरोकारवालाहरूको सहभागिता र सहयोग रहेको छ । यस पुनित कार्यमा सहयोग पुऱ्याउनु हुने सम्पूर्ण महानुभावहरू धन्यवादका पात्र हुनुहुन्छ ।

आ.ब. २०७५/०७६ मा नेपाल सरकार र प्रदेश सरकारबाट प्राप्त समानिकरण र राजश्व बाँडफाड तथा आन्तरिक आयको बजेटबाट वडा वडामा सञ्चालन हुने कार्यक्रमका लागि रु ३ करोड १३ लाख ५० हजार, स्वागतद्वार निर्माणका लागि रु २ करोड र समपूरक कोषको लागि रु ५ करोड विनियोजन गरिएको छ । एकिकृत शहरी विकास आयोजनाका लागि रु ३५ करोड विनियोजन गरिएको छ । क्षेत्रीय शहरी विकास आयोजनाको लागि रु १ अरब ४ करोड विनियोजन गरिएको छ । सडक बोर्ड नेपाल तर्फ सडक पिच मर्मतका लागि करीब रु १ करोड ७८ लाख छुट्टयाईएको छ । यसका अतिरिक्त सामुदायिक भवनका लागि हाटबजारमा रु १ करोड, पार्क निर्माण १ करोड, स्वर्गद्वारीघाट लगायत विभिन्न निर्माण कार्यक्रम तथा बजेट प्रस्ताव गरिएको छ ।

क्षेत्रीय शहरी विकास कार्यक्रम अर्न्तगत सडकको दुवै तर्फ खानेपानी पाईपलाईन विस्तार, विद्युत पोल व्यवस्थापन, फुटपाथ, रोड फर्निचर, हरियाली र सोलार सडक बत्ति सहितको सडक निर्माण ३५ कि.मि. निर्माणाधिन अवस्थामा छ भने, डुवान क्षेत्र न्यूनीकरणका लागि डुवान क्षेत्रमा १२ कि.मि. सतह ढल निर्माण हुदैछ । एकिकृत शहरी विकास आयोजना अर्न्तगत ओमसतिया गाउँपालिका वडा नं. ५ स्थित गौरीमा रहेको ६ विगाहा क्षेत्रफल जग्गामा व्यवस्थित फोहोरमैला प्रशोधन केन्द्र निर्माण शुरु हुने अवस्थामा रहेको छ ।

योजना तर्जुमाका आधारहरु

आर्थिक वर्ष २०७५।०७६ को नगर विकास योजना तर्जुमा गर्ने सन्दर्भमा निम्नलिखित विषय बस्तुहरुलाई आधार मानी योजना तर्जुमा गरिएको छ :

- क) संघ र प्रदेश सरकारबाट प्राप्त निर्देशनहरु,
- ख) दातृ निकायसंग भएका संभौताहरु,
- ग) प्रथम आवधिक नगर विकास योजना,
- घ) वडा समितिबाट प्राप्त भएका मागहरु,
- ङ) बजेट तर्जुमा निर्देशिका, २०७४,
- च) नेपालको संविधान, २०७२,
- छ) स्रोत साधनको उपलब्धता,
- ज) राजनैतिक सहमति,
- झ) स्थानीय सरकार सञ्चालन ऐन, २०७४ आदि ।

अब म नगरको एकीकृत विकासका लागि आगामी आ.ब. २०७५।०७६ मा अवलम्बन गरिने नीतिहरु प्रस्तुतिका लागि अनुमति चाहन्छु ।

- नगरमा बसोबास गरिरहनु भएका ८५ वर्ष उमेर पुरा भएका ज्येष्ठ नागरिकहरुको सम्मानका लागि घरघरमा गई स्वास्थ्य परीक्षण गरिनेछ ।
- यस नगरलाई हरित नगरको रूपमा विकास गर्नका लागि वृक्षारोपण सम्बन्धी विशेष कार्यक्रम तयार पारी ५ वर्ष भित्रमा सबै सडक छेउ, खाली सार्वजनिक र ऐलानी जग्गाहरुमा वृक्षारोपण गरिनेछ ।
- महिला सशक्तीकरणका लागि विभिन्न कार्यक्रमहरु संचालन गरिनेछ । दाइजोप्रथा, महिला हिंसा, बालविवाह, पढाई विचमा छोड्ने प्रवृत्तिलाई न्युनीकरण गर्न चेतनामूलक कार्यक्रमलाई निरन्तरता दिइनेछ ।
- यस नगरभित्र रहेका सबै भवनहरुमा एकरूपता कायम गरी सहरी सौन्दर्य बढाउन सबै घरहरुमा एउटै रंग लगाउने नीति लाई निरन्तरता दिइनेछ ।
- सिद्धार्थनगरलाई मानव बसोबास योग्य बनाउने सन्दर्भमा सहरको रूपमा रुपान्तरण गर्न भौतिक पूर्वाधार निर्माण सम्बन्धी कार्यक्रम संचालनमा रहेको छ । यसलाई दिगो राख्न र संरक्षण गर्न नगरवासीको तर्फबाट आफ्नो दायित्व पुरा गर्नेमा नगरपालिका विश्वस्त छ ।
- यस नगरलाई डुवान, हिलो र धुलोबाट जोगाउनका लागि हाल सञ्चालित विभिन्न भौतिक पूर्वाधार विकास सम्बन्धी कार्यहरुलाई तोकिएको समयमा सम्पन्न गर्न विशेष पहल गरिनेछ । त्यस्तै थप नयाँ कार्यक्रमहरु पनि चालु आ.ब. बाट क्रमशः सञ्चालन गरिनेछ । यस कार्यमा सधाभै सबै नगरवासीहरुबाट सहयोग र सद्भाव रहनेछ भनी नगरपालिकाले अपेक्षा लिएको छ ।
- युवाहरुमा देखापरेका निराशा र कुण्ठा समाजको प्रगतिको लागि बाधक हुन्छ अतः युवाहरुमा उत्प्रेरणा जगाई सकारात्मक सोचको विकास गराउन सामाजिक कार्य (विभिन्न खेलकुद कार्यक्रम मार्फत) मा युवाहरुलाई परिचालन गर्ने नीति अवलम्बन गरिनेछ ।

१) भौतिक विकासतर्फ :

- एकीकृत एंव क्षेत्रीय शहरी विकास आयोजना अन्तर्गत नगर क्षेत्रका प्रमुख सडक तथा सतह ढलको मुख्य संजाल विस्तार तथा पुननिर्माण एवम् फोहरमैला व्यवस्थापन कार्यका लागि नगरपालिकाबाट उपलब्ध गराउनुपर्ने पारस्परिक कोषमा कमी आउन नदिई समयमै कार्य सम्पन्न गर्न जोड दिइनेछ ।
- नगर क्षेत्र पूर्वाधार विकास कार्यक्रमबाट प्राप्त हुने अनुदानलाई नगर यातायात गुरुयोजना समेतका आधारमा एकीकृत शहरी विकास आयोजना सञ्चालन गरिएकोछ ।

- स्थानीय जनताको समेत प्रत्यक्ष लगानी रहने गरी साभेदारीमा संचालन हुने योजनाको कार्यान्वयनमा सकेसम्म स्थानीय समुदायलाई प्राथमिकता दिइनेछ ।
- स्थानीय समुदायको संयुक्त लगानीमा संचालन हुने योजनालाई अधिक प्राथमिकता दिइने छ । यस्ता योजना स्वीकृतिका लागि योजनामा माग गर्नुपूर्व समुदायबाट जम्मा गर्नुपर्ने रकम नगरपालिकाको खातामा जम्मा गरिसक्नु पर्ने र त्यस्तो योजनाको कार्यान्वयन सोही समुदायका सदस्यहरु मध्येबाट उपभोक्ता समिति मार्फत गरिनेछ ।
- सडक ग्राभेल गर्ने कार्यका लागि नगरपालिका र स्थानीय जनताको लागत सहभागितामा उपभोक्ता समितिहरुबाटै कार्यान्वयन गर्न प्राथमिकता दिने नीतिलाई निरन्तरता दिइनेछ ।
- भवन निर्माण आचार संहिताको प्रभावकारी कार्यान्वयनका साथै सडक अधिकार क्षेत्र एवं सार्वजनिक जमिन मिच्ने गरी संरचना निर्माण गर्न नदिने नीतिलाई कडाईका साथ निरन्तरता दिइनेछ ।
- नेपाल सरकारबाट जारी भएको भू-उपयोग नीतिको कार्यान्वयन तथा निजी क्षेत्रबाट संचालन गरिने जग्गा विकास कार्यलाई प्रभावकारी र व्यवस्थित गर्न आवश्यक पहल गरिनेछ ।
- नगरपालिकाको स्वामित्वमा रहेका सार्वजनिक जग्गा जमिनहरु खोजी र संरक्षण गर्न विशेष कार्यहरु गरिने छ ।

२) सामाजिक क्षेत्रको विकासतर्फ :

- कुनै पनि नगरको सर्वाङ्गीण विकास त्यस नगरमा हुने भौतिक विकासको साथसाथै सामाजिक विकासको भूमिका पनि अहम रहन्छ । नगरमा भएका विभिन्न किसिमका निर्माणाधीन पूर्वाधारहरुको संरक्षण गर्ने सोचाईमा परिवर्तन नभए सम्म जति सुकै पूर्वाधारको विकास गरेपनि समाज अधि बढ्न सक्दैन हामी सबैले नगरमा निर्माण भएका संरचनाहरुको संरक्षण गर्दै विभिन्न सामाजिक विकासका क्रियाकलापमा सहभागी भई नगर विकासमा टेवा पुऱ्याउने सोचको विकास गरिनेछ ।
- शहरी स्वास्थ्य केन्द्रको सुदृढीकरण गर्दै सेवा प्रवाहमा थप प्रभावकारिता ल्याउन आवश्यक पहल गरिनेछ । साथै स्वास्थ्य स्वयंसेविकाहरुको क्षमता विकासमा समुचित जोड दिइनेछ ।
- वातावरण मैत्री स्थानीय शासन पद्धतिको कार्यान्वयन तथा फोहरमैला व्यवस्थापनमा सार्वजनिक निजी साभेदारीको अवधारणा अनुरूप निजी क्षेत्रको संलग्नता बृद्धि गर्नमा जोड दिइनेछ ।
- विशेष सरसफाई अभियान संचालन गरी नगर सफाईमा जनसहभागिता अभिवृद्धि गरिनेछ । साथै फोहरमैला व्यवस्थापन ऐनका दण्डात्मक व्यवस्थाहरुलाई कडाईका साथ कार्यान्वयन गरिनेछ ।
- नगरपालिका खुल्ला दिशामुक्त क्षेत्र घोषणा भई सकेको सन्दर्भमा अब POST ODF (खुला दिशा मुक्त घोषणा पश्चात) क्रियाकलापहरुलाई निरन्तरता दिइनेछ ।
- बालमैत्री स्थानीय शासन कार्यान्वयन गर्नका लागि आवश्यक क्रियाकलापहरु सञ्चालन गरिनेछ ।
- सामाजिक विकास एवम् सानातिना पूर्वाधार विकासका लागि स्थानीय बासिन्दाहरु प्रत्यक्ष सहभागी हुने गरी टोलविकास संस्था गठन गरी परिचालन गर्नका लागि कार्यविधि बनाइ लागु गरिनेछ ।
- सहकारी आर्थिक समृद्धिको एक महत्वपूर्ण पक्ष हो । सहकारी सस्थाहरु स्थानीय तहमा हस्तान्तरण भई सकेको बर्तमान परिपेक्षमा यस क्षेत्रको विकास, आवश्यक मात्रमा दर्ता, नियमन र अनुगमन गरिनेछ ।
- दैनिक रुपमा उत्पादन हुने जैविक फोहरमैलाबाट विद्युत उत्पादन गर्न सकिने विषयमा अध्ययनका लागि आवश्यक पहल गरिनेछ ।
- सडक बत्तिको व्यवस्थापनलाई कम खर्चिलो र प्रभावकारी बनाउन सौर्य सडक बत्ती राख्ने कार्यमा नेपाल सरकार, स्थानीय समुदाय र नगरपालिकाको संयुक्त लगानीको अवधारणा कार्यान्वयनमा ल्याइनेछ ।

- छाडा चौपाया व्यवस्थापन, फुटपाथ तथा पार्किङ्ग व्यवस्थापन आदि कार्यलाई थप प्रभावकारी बनाउन केही रकम विनियोजन गरिएकोछ ।
- विपद् जोखिम न्यूनीकरणको लागि विपद् व्यवस्थापन कोषमा जम्मा गर्ने स्रोतमा वृद्धि गरी । कोषको संचालनका लागि छुट्टै विनियमावली तर्जुमा गरी कार्यान्वयन गरिनेछ ।
- दमकल संचालन खर्चमा मितव्ययिता कायम गरी प्रभावकारी रूपले सेवा प्रवाह गर्ने व्यवस्था मिलाउन अन्य स्थानीय तह सँग समन्वय गरि संयुक्त रूपमा संचालन गर्न पहल गरिनेछ ।
- वृक्षारोपण तथा वातावरण संरक्षणका लागि जनसहभागिता अभिवृद्धि गर्न जोड दिइनेछ ।
- खेलकुद, भाषा, साहित्य, कला र संस्कृतिको विकासका लागि थप सहयोग जुटाउन आवश्यक पहल कदमी गरिनेछ ।

३) आर्थिक क्षेत्रको विकासतर्फ:

- युवा जनशक्तिको बढ्दो विदेश पलायनलाई रोक्न सहयोग पुग्ने गरी स्वरोजगारमूलक सिप विकास र व्यवसायिक कृषितर्फ आकर्षित गर्न प्रोत्साहन गरिने छ ।
- व्यवसायिक कृषि विकासको माध्यमद्वारा गरिबी निवारण गर्ने गरी कार्यक्रम संचालन गर्न जोड दिइनेछ ।
- पर्यटन विकासका लागि पार्क तथा मनोरंजन स्थलहरूको संभाव्यता अध्ययन एवं निजी क्षेत्रको लगानी आकर्षित गर्न सकिने क्षेत्रहरूको खोजी गरिनेछ ।
- पर्यटन, उद्योग, व्यापार, कला संस्कृति आदिको प्रवर्द्धनका लागि निजी क्षेत्रका संस्थाहरूद्वारा आयोजना गरिने मेला महोत्सवहरूलाई यथाशक्य सहयोग उपलब्ध गराउने नीतिलाई निरन्तरता दिइनेछ ।

४) लक्षित तथा समावेशी विकासतर्फ :

- प्रारम्भिक बाल विकास केन्द्रको भौतिक विकास र सिकाई सामाग्रिको उपलब्धतामा जोड दिइनेछ । बालमैत्री स्थानीय शासन पद्धतिको अबलम्बन गरिनेछ ।
- बाल क्लबहरूको संस्थागत सुदृढीकरण तथा यस्ता क्लबहरू मार्फत बालबालिकाहरूको क्षमता विकासका लागि अवसरहरू सृजना गर्न जोड दिइनेछ ।
- महिला, आदिवासी जनजाति, मधेशी, मुस्लिम, पिछडावर्ग, दलित आदि लक्षित वर्गको कार्यक्रम छनौट गर्दा त्यस्ता वर्गका विपन्न जनताको आय आर्जन, सीप विकास र क्षमता अभिवृद्धिमा जोड दिइनेछ ।
- लक्षित वर्गका कार्यक्रम छनौट, कार्यान्वयन, अनुगमन तथा मूल्यांकनमा सम्बन्धित वर्गको प्रत्यक्ष संलग्नतालाई सुनिश्चित गरिनेछ । यसका लागि नगर तहमा आवश्यक संस्थागत संयन्त्र गठन गरी कृयाशिल गराइनेछ ।
- अपाङ्गता भएका व्यक्ति र जेष्ठ नागरिकहरूको कल्याणका लागि विशेष कार्यक्रम सञ्चालनको व्यवस्था मिलाइनेछ ।
- बालश्रम न्यूनीकरण र विचैमा विद्यालयबाट पढाई छाडने प्रवृत्ति आदिलाई निरुत्साहित गरिनेछ ।

५) संस्थागत सुदृढीकरण, सुशासन तथा दिगो विकासतर्फ :

- योजनाको कार्यान्वयन तहमा पारदर्शिता कायम गर्न ठेक्का पट्टामा विद्युतीय प्रणाली (E-Bidding) को उपयोगमा जोड दिनुका साथै आयोजना सूचनापाटी तथा सार्वजनिक परीक्षणलाई समेत प्रभावकारी बनाइनेछ ।

- नगरपालिकाका गतिविधि र सूचनाहरू प्रगति प्रतिवेदन, स्थानीय पत्रपत्रिका, रेडियो, टेलिभिजन तथा वेबसाइट मार्फत प्रकाशन र प्रसारण गरिने कार्यलाई निरन्तरता दिइनेछ ।
- नागरिकको सूचनाको हकलाई सुनिश्चित गर्नको लागि सूचना अभिलेखीकरण सम्बन्धी क्षमता विकासमा जोड दिइनेछ ।
- नगरपालिकाबाट संचालन हुने विकास निर्माणका कामहरूमा गुणस्तर कायम गर्न अनुगमन, सुपरिवेक्षण तथा मूल्यांकन कार्यलाई अझ बढी प्रभावकारी बनाइनेछ ।
- नगरपालिकाको सेवा प्रवाहलाई थप प्रभावकारी बनाउन आवश्यक पर्ने सफ्टवेयरको व्यवस्था तथा कर्मचारीहरूको क्षमता विकास एवं संगठनात्मक अध्ययन लगायत आवश्यक संस्थागत सुधार गरिनेछ ।
- नगरपालिकाको आन्तरिक आय वृद्धिको लागि विभिन्न पेशा व्यवसायलाई करको दायरामा ल्याउने, सम्भाव्य र उपयुक्त ठाउँहरूमा पार्किङ्ग शुल्क लगाउने, करका दरहरूमा समयानुकूल परिमार्जन गर्ने तथा करदाता शिक्षा कार्यक्रम आदि मार्फत नागरिकहरूमा कर तिर्ने भावना जागृत गराउन पहल गरिनेछ ।
- वडा समितिहरूबाट प्रदान गरिने सेवा प्रवाहलाई अझ बढी प्रभावकारी बनाउन कम्प्युटर पद्धतिको शुरुआत गराइनेछ ।
- प्रशासनिक खर्च कटौतीका लागि अनावश्यक रिक्त दरबन्दीहरू खारेज गर्ने नीतिलाई निरन्तरता दिइनेछ । साथै कर्मचारी प्रशासनमा दण्ड र पुरस्कारको नीतिलाई अझ बढी प्रभावकारी बनाउदै लगिनेछ ।
- सुशासन र पारदर्शितालाई मध्यनजर राख्दै नागरिकको गुनासो सम्बोधन गर्न र सुझावका लागि हट लाइनको व्यवस्थाको गरि सकिएको छ । दैनिक क्रियाकलापलाई टेलिभिजन डिस्प्ले मार्फत जानकारी गराइनेछ ।
- यस नगरलाई पर्यटकिय नगरको रूपमा क्रमश विकसित गरिदै लगिने नीति अनुसार चालु आ.ब. मा बेलहियामा प्रवेशद्वार, पार्क र वोटिङ्ग सञ्चालन गर्ने कार्यक्रम रहेको छ । व्यवस्थित तवरबाट योजना तथा कार्यक्रम सञ्चालन गर्नका निम्ती निश्चित क्षेत्रहरूलाई समेटेर Project Bank तयार गरिनेछ ।
- करेशाबारी कौशिखेती टोलटोलमा बोटबिरुवा रोप्ने नीति अवलम्बन गरिनेछ ।
- सामुदायिक विद्यालयको शैक्षिक गुणस्तरमा वृद्धि गर्नका लागि यस्ता विद्यालयमा अध्ययनरत उत्कृष्ट विद्यार्थीहरूलाई प्रोत्साहन गर्ने नीति अवलम्बन गरिनेछ ।
- नगरवासिहरूमा स्वरोजगार उन्मुख गराउन क्षमता विकास सम्बन्धी विविध कृयाकलापहरू सञ्चालन गरिनेछ ।
- यस नगरपालिकाको पहलमा सहरी विकास मन्त्रालयद्वारा नगरपालिका भित्र ३७ कि.मी. सडक पिच निर्माण बसपार्कको पूर्व तर्फको जग्गामा गाडी पार्किङ्ग र पश्चिम तर्फको जग्गामा आर्कशक पार्क र पञ्चबाटिकामा पार्क बनाउने कार्यपनि निर्माणाधिन अवस्थामा रहेको ।
- हाटबजारमा सामुदायिक भवन अर्न्तगत व्यवस्थित बजार निर्माण गर्ने कार्य प्रस्ताव गरिएको ।

उपस्थित सभासद ज्यूहरु,

अब म माथी उल्लिखित नीति तथा कार्यक्रमहरुको कार्यन्वयनको लागि आ.व. २०७५/०७६ को बजेट प्रस्तुत गर्ने अनुमति चाहन्छु । आ.व. २०७५/०७६ को लागि नगरपालिकाको कुल बजेट रु २ अरब ४९ लाख ८१ हजार रहेको छ । जसमा चालू खर्च (विषयगत कार्यालय समेत गरी) तर्फ रु ४३ करोड १ लाख ८६ हजार अर्थात् २१.४६ प्रतिशत रहेको छ । त्यसै गरी पूंजीगत खर्चतर्फ १ अर्ब ५७ करोड ४७ लाख ९५ हजार अर्थात् कुल बजेट रकमको ७८.५४ प्रतिशत रहेकोछ ।

आ.व. २०७५/०७६ को लागि प्रस्तावित कूल आयमध्ये आन्तरिक आयतर्फ कर, दस्तुर, शुल्क समेतबाट गरी ९ करोड २७ लाख ९५ हजार, नेपाल सरकारको वित्तिय समानीकरण अनुदान तर्फ १७ करोड १३ लाख राजश्व बाडफाडबाट ८ करोड १३ लाख ५४ हजार, प्रदेश सरकारको समानीकरण अनुदान ५० लाख ८० हजार, शसर्त अनुदान ७५ लाख राजश्व बाँडफाडबाट ९० लाख ५२ हजार, सडक बोर्ड नेपाल बाट १ करोड २५ लाख, नगरविकास कोष अनुदान २५ लाख, जग्गा रजिष्ट्रेशन बाँडफाडको १ करोड, LGCDP को २५ लाख, सामाजिक सुरक्षा भत्तामा रु ७ करोड, सिमाक्षेत्र विकासमा रु ३० लाख, लागत सहभागीतामा रु ५० लाख प्राप्त हुने अनुमान गरिएको छ । त्यस्तै गरी एशियाली विकास बैंक तर्फ अनुदानमा एकीकृत शहरी विकास आयोजनमा २८ करोड तथा क्षेत्रीय शहरी विकास आयोजना तर्फ रु १ अरब र नगर विकास कोषको ऋण रु ५ करोड २५ लाख, प्राप्त हुने अनुमान गरिएको छ ।

अब म आ. व. २०७५/०७६ का लागि नगरपालिकाले गर्ने लगानीका मुख्य मुख्य प्राथमिकताहरुलाई उल्लेख गर्ने अनुमति चाहन्छु । नगरपालिकाबाट गरिने लगानीमध्ये भौतिक पूर्वाधारमा १ अर्ब ५७ करोड ४७ लाख ९५ हजार (७८.५४ प्रतिशत) रहेको छ । भौतिक पूर्वाधारतर्फ विनियोजित रकम मध्ये सडक, सतह ढल र फोहोरमैला प्रशोधन केन्द्रमा रु. १ अरब ३९ करोड विनियोजित गरिएको छ । नियमित नगर सरसफाई तर्फ २ करोड ३० लाख, सडक बत्ति व्यवस्थापनका लागि रु. ४० लाख स्वीकृत गरिएको छ । सामाजिक विकास अन्तर्गत महिला, बालबालिका, दलित, जनजाति, अपांग, ज्येष्ठ नागरीक, मुशिलम आदि लक्षित वर्गको विकासका लागि रु ३७ लाख ५८ हजार विनियोजन गरिएको छ । IUDP, RUDP सडक बोर्डका योजना बाहेक वडास्तरिय अन्य योजनाको लागि रु ३ करोड ५० हजार विनियोजन गरिएको छ ।

नीति, कार्यक्रम र बजेटको विस्तृत विवरण नगर विकास योजना पुस्तिकामा प्रकाशित गरिनेछ ।

उपस्थित सभासद ज्यूहरु,

जनताका उर्लदो इच्छा, आकांडक्षा र आवश्यकताको तुलनामा नगरपालिकामा प्राप्त हुने स्रोत साधन अत्यन्त न्यून हुने हुंदा जनताका सबै माग एवं चाहनालाई यो वर्षको कार्यक्रममा समावेश गर्न सकिएको छैन । नगरपालिकाको आन्तरिक स्रोत कम भएको कारणले पनि हामीलाई थप कठिनाई उत्पन्न भएको छ । तसर्थ, उपलब्ध स्रोतबाट मात्र सम्पन्न हुन नसक्ने योजनाहरुलाई केन्द्रीय निकायहरुमा अनुरोध गर्ने निर्णय गरिएको छ ।

योजना तर्जुमा प्रकृत्यामा सहभागी हुनुहुने पदाधिकारीज्यूहरु, , सञ्चार क्षेत्रसंग सम्बन्धित व्यक्तित्वहरु, गैर सरकारी क्षेत्र तथा संघसंस्थाका प्रतिनिधिज्यूहरु एवं नागरिक समाजका व्यक्तित्वहरु, सामाजिक परिचालकहरु लगायत कर्मचारीहरु समेत सबैलाई हार्दिक धन्यवाद ज्ञापन गर्न चाहन्छु । साथै प्रस्तावित कार्यक्रमको प्रभावकारी कार्यान्वयनको लागि आगामी दिनमा सबै क्षेत्रबाट अझ बढी सहयोग र सद्भाव प्राप्त हुने आशा एवं विश्वास लिएको छु । धन्यवाद

हरि प्रसाद अधिकारी

प्रमुख

१० आषाढ, २०७५